

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ



ກະຊວງແຮງງານ ແລະ ສະຫວັດດີການສັງຄົມ

ຫ້ອງການຄະນະກຳມະການຄຸ້ມຄອງແຫ່ງຊາດ ເພື່ອແກ້ໄຂ

ບັນຫາລະເບີດບໍ່ທັນແຕກ ທີ່ຕົກຄ້າງຢູ່ສປປລາວ

0427

ເລກທີ: /ຄຊກລ.ຄພ

ນະຄອນຫລວງວຽງຈັນ, ວັນທີ: 11 JUL 2022

ບົດລາຍງານຜົນຂອງການລົງຕິດຕາມການເຄື່ອນໄຫວກວດກາ
ວຽກງານ ເກັບກູ້ລະເບີດ ຂອງກອງກວດກູ້ລະເບີດເພື່ອມະນຸດສະທຳ 58 ກອງທັບ.

I. ພາກສະເໜີ.

ປະຕິບັດຕາມຂໍ້ຕົກລົງຂອງຫົວໜ້າຫ້ອງການສະບັບເລກທີ 0369/ທຄຊກລ.ບຫ ລົງວັນ 10 ມິຖຸນາ 2022 ໃນລະຫວ່າງວັນທີ 13 ຫາ 21 ມິຖຸນາ 2022 ທີ່ມຽນຄຸ້ມຄອງຄຸນນະພາບຫ້ອງການ ຄຊກລ ໄດ້ສົມທົບກັບວິຊາການຜູ້ຊີ້ນຳພາກສະໜາມ ກອງກວດກູ້ລະເບີດ ເພື່ອມະນຸດສະທຳ 58 ກອງທັບ ແລະ ຫ້ອງການ ຄຄກລຂ ແຂວງໄຊສົມບູນ ແລະ ແຂວງ ວຽງຈັນ, ໄດ້ດຳເນີນການເຄື່ອນໄຫວຕິດຕາມກວດກາການ ຈັດຕັ້ງປະຕິບັດວຽກງານສຳຫຼວດ, ກວດກູ້ ແລະ ທຳລາຍລະເບີດກອງກວດກູ້ລະເບີດ ເພື່ອມະນຸດສະທຳ 58 ກອງທັບ, ຄະນະທີ່ມຽນມີລາຍຊື່ດັ່ງລຸ່ມນີ້:

1. ທ່ານ ບຸນທະວີ ແກ້ວວິໄລ ວິຊາການໜ່ວຍງານຄຸ້ມຄອງຄຸນນະພາບ ຫ້ອງການ ຄຊກລ.
2. ທ່ານ ບຸນຮຽງ ສຸກຈັນທະລາວິງ ວິຊາການຄຸ້ມຄອງຄຸນນະພາບ ຫ້ອງການ ຄຊກລ.
3. ທ່ານ ພູວິງ ສີສະໝັກ ພະນັກງານວິຊາການ/ຂັບລົດ ຫ້ອງການ ຄຊກລ.
4. ທ່ານ ບຸນປອນ ທຳມະວິງສາ ແພດ/ວິຊາການຄຸ້ມຄອງຄຸນນະພາບ ຫ້ອງການ ຄຊກລ.
5. ທ່ານ ຂັນທະລີ ວຽນທະສິງ ວິຊາການຄຸ້ມຄອງຄຸນນະພາບ ຫ້ອງການ ຄຊກລ.
6. ທ່ານ ຄຳເກັ່ງ ຢ່າຊິງກົວ ຫົວໜ້າພະແນກແຮງງານ ແລະ ສະຫວັດດີການສັງຄົມ ແຂວງ ໄຊສົມບູນ.
7. ທ່ານ ເກົ້າຢ່າງ ຢ່າຊິງ ຫ້ອງການ ຄຄກລຂ ໄຊສົມບູນ.
8. ທ່ານ ບຸນຖິມ ພິງວິໄຊທອງ ຮອງຫົວໜ້າພະແນກແຮງງານ ແລະ ສະຫວັດດີການສັງຄົມ ແຂວງ ວຽງຈັນ.
9. ທ່ານ ພູໄຊທອງ ບຸນສິງຄາມ ຫ້ອງການ ຄຄກລຂ ວຽງຈັນ.

ພາກສ່ວນ ກອງກວດກູ້ລະເບີດເພື່ອມະນຸດສະທຳ 58 ກອງທັບ.

1. ທ່ານ ພອນແກ້ວ ອໍລະດົມ ຫົວໜ້າກອງກວດກູ້ເພື່ອມະນຸດສະທຳ 58 ກອງທັບ.
2. ທ່ານ ບຸນປອນ ວິງວິໄຊ ຜູ້ຄວບຄຸມພາກສະໜາມກອງກວດກູ້ເພື່ອມະນຸດສະທຳ 58 ກອງທັບ.
3. ທ່ານ ເພັດສະໝອນ ຄຸນທະນິນ ຜູ້ຄວບຄຸມພາກສະໜາມກອງກວດກູ້ເພື່ອມະນຸດສະທຳ 58 ກອງທັບ.

II. ຈຸດປະສົງ.

ເພື່ອຕິດຕາມ ກວດກາການປະຕິບັດງານ ແມ່ນເນັ້ນໃສ່ກວດກາດ້ານວິຊາການເກັບກູ້ ລບຕ ຂອງນັກວິຊາການ, ການບໍລິຫານຄຸ້ມຄອງບັນຊາ ພ້ອມກັນນັ້ນກໍເປັນການສັງເກດທາງດ້ານເຕັກນິກການປະຕິບັດເກັບກູ້, ທຳລາຍ ລບຕ ໃຫ້ມີປະສິດທິພາບ, ມີຄວາມປອດໄພ ແລະ ເພື່ອຊຸກຍູ້ ບັບປຸງການປະຕິບັດງານ ຕິດຕາມຄວາມຄືບໜ້າໃນການຈັດຕັ້ງປະຕິບັດແຜນ ແລະ ຄວບຄຸມໃຫ້ເຂົ້າສູ່ລະບົບເປັນເອກະພາບກັນໃນມາດຕະຖານອັນ ດຽວກັນ.

III. ການເຄື່ອນໄຫວຂອງຄະນະກວດກາ.

ຄະນະນັກວິຊາການຄຸ້ມຄອງຄຸນນະພາບໄດ້ສົມທົບກັບວິຊາການ ຜູ້ຊີ້ນຳພາກສະໜາມກອງກວດກູ້ລະເບີດ ເພື່ອມະນຸດສະທຳ 58 ກອງທັບ ລົງຕິດຕາມກວດກາການເຄື່ອນໄຫວ ຈັດຕັ້ງວຽກງານສຳຫຼວດ, ກວດກູ້ ແລະ ທຳລາຍລະເບີດຢູ່ພາກສະໜາມ ທີ່ໄດ້ກຳນົດໃນໄຕມາດທີ່ 2 ແຜນປະຈຳປີ 2022.

▪ ພາກສ່ວນຫ້ອງການ

ກອງກວດກູ້ລະເບີດເພື່ອມະນຸດສະທຳ 58 ກອງທັບ ທີ່ລົງປະຕິບັດວຽກງານສຳຫຼວດ, ກວດກູ້ ແລະ ທຳລາຍ ລບຕ ຢູ່ເມືອງ ລ້ອງແຈ້ງ, ແຂວງ ໄຊສົມບູນ, ທີ່ມງານກວດກູ້ 02 ທີ່ມງານ (AC) ທຳລາຍເຄື່ອນທີ່ (RV) 01 ທີ່ມງານ ມີພະນັກງານທັງໝົດ 25 ສະຫາຍ, ແລະ ແຂວງ ວຽງຈັນ ມີຄື: ເມືອງ ວັງວຽງ ທີ່ມງານໂຄສະນາສຶກສາ ຄວາມສ່ຽງ , ທີ່ມງານສຳຫຼວດທາງດ້ານວິຊາການ (MRE+ TS) 02 ທີ່ມງານ, ມີພະນັກງານທັງໝົດ 12 ສະຫາຍ ເມືອງກາສີ ແຂວງ ວຽງຈັນ ທີ່ມງານກວດກູ້ (AC) 01 ທີ່ມງານ, ມີພະນັກງານທັງໝົດ 13 ສະຫາຍ, ລວມມີ ພະນັກງານ 25 ສະຫາຍ, ການເຄື່ອນໄຫວວຽກງານສຳຫຼວດ, ກວດກູ້ ແລະ ທຳລາຍລະເບີດຢູ່ສອງແຂວງຄື: ແຂວງ ໄຊສົມບູນ, ແຂວງ ວຽງຈັນ.

ລົງຢ້ຽມຢາມພາກສະໜາມ.

- ລົງຢ້ຽມຢາມສະໜາມທີ່ກຳລັງກວດກູ້ບ້ານ ລ້ອງແຈ້ງ ເມືອງ ລ້ອງແຈ້ງ ແຂວງ ໄຊສົມບູນ ນຳໃຊ້ທຶນຂອງ ລັດຖະບານ ກວດກູ້ເພື່ອປຸກສ້າງຫ້ອງວ່າການປົກຄອງເມືອງລ້ອງແຈ້ງໃໝ່, ລະຫັດໜ້າວຽກ Task ID : Army58_ AC_2022_1803001_001 ເນື້ອທີ່ກວດກູ້ລວມ 19,189 ມ², ເນື້ອທີ່ບໍ່ໄດ້ກວດກູ້ ແມ່ນຕົກອາຄານ 2,713 ມ², ວັນທີ່ເລີ່ມຕົ້ນ 25/05/2022 ສຳເລັດວັນທີ່ 14/06/2022 ສາມາດກວດ ພົບ ສຳພາຈຸດ, ລູກປືນໃຫ່ຍ 85 ມມ ຈຳນວນ 02 ລູກ, ລູກປືນ 40 ມມ ຈຳນວນ 01 ລູກ, ແລະ ລູກປືນ ຄຶກ 60 ມມ ຈຳນວນ 01 ລູກ ນຳໃຊ້ເຄື່ອງກວດວາລອນ (Vallon) ແລະ ເຄື່ອງກວດກວ້າງ (Ebinger LargLopp 740 M) ທີ່ມງານກວດກາຄຸ້ມຄຸນນະພາບຫ້ອງການ ຄຊກລ ຍັງໄດ້ຕິດຕາມການທຳລາຍລູກ ລະເບີດທີ່ຍົກຍ້າຍໄດ້, ໄປທຳລາຍຢູ່ສະໜາມທີ່ທາງ ເມືອງ ລ້ອງແຈ້ງ ແລະ ວິຊາການເກັບກູ້ 58 ກອງທັບ ກະກຽມໄວ້ເພື່ອທຳລາຍໃຫ້ແຂກທີ່ມາຮ່ວມປິດສະໜາມດັ່ງກ່າວ (ຈຸດພິກັດທຳລາຍລູກລະເບີດ 48q 283821-2113242) ບໍ່ໄດ້ຕິດຕາມທາງດ້ານວິຊາການທຳລາຍລະເບີດ.
- ລົງຢ້ຽມຢາມສະໜາມທີ່ກຳລັງກວດກູ້ເປັນດິນກະສິກຳ ບ້ານ ນ້ຳແກ່ນ ເມືອງ ກາສີ ແຂວງ ວຽງຈັນ ນຳໃຊ້ ທຶນອົງການກອຍກາ (KOICA) ລະຫັດໜ້າວຽກ Task ID : Army58_ AC_2022_ 1004055_002 ເນື້ອທີ່ກວດກູ້ລວມ 25,619 ມ², ເນື້ອທີ່ບໍ່ໄດ້ກວດກູ້ 4,625 ມ², ວັນທີ່ເລີ່ມຕົ້ນ 23/05/2022 ສຳເລັດວັນທີ່ 21/06/2022 ສາມາດກວດພົບ ສຳພາຈຸດ, ລູກປືນໃຫ່ຍ 105 ມມ ຈຳ ນວນ 01 ລູກ, ລູກປືນ 40 ມມ ຈຳນວນ 03 ລູກ, ລູກປືນໃຫ່ຍ 100 ມມ ຈຳນວນ 01 ລູກ, ລູກປືນໃຫ່ຍ 37 ມມ ຈຳນວນ 01 ລູກ, ລູກປືນຄຶກ 60 ມມ (WP) ຈຳນວນ 01 ລູກ, ລູກປືນຄຶກ 60 ມມ (HE) ຈຳ ນວນ 01 ລູກ, ແລະ blu 26 ຈຳນວນ 02 ໜ່ວຍ, ນຳໃຊ້ເຄື່ອງກວດວາລອນ (Vallon) ແລະ ເຄື່ອງກວດ ກວ້າງ (Ebinger LargLopp 740 M) ທີ່ມງານກວດກາຄຸ້ມຄຸນນະພາບຫ້ອງການ ຄຊກລ ຍັງໄດ້ຕິດຕາມ ການທຳລາຍລູກລະເບີດ, ຂອງຫົວໜ້າທີ່ມງານ ຜ່ານການຕິດຕາມກວດກາທາງດ້ານວິຊາການ ເຕັກນິກ ວຽກງານທຳລາຍຢູ່ພາກສະໜາມຂອງຫົວໜ້າທີ່ມງານ ແມ່ນເຮັດໄດ້ດີພໍສົມຄວນ (ຈຸດພິກັດທຳລາຍລູກ ລະເບີດ 48q 224303-2140014).
- ລົງຕິດຕາມວຽກງານສຳຫຼວດບໍ່ແມ່ນດ້ານວິຊາການ ແລະ ທາງດ້ານວິຊາການ (NTS+TS) ບ້ານ ໂພນເພັງ ເມືອງ ວັງວຽງ ແຂວງ ວຽງຈັນ ມີປະຊາຊົນເຂົ້າຮ່ວມກິດຈະກຳ ຮ່ວມຮັບພັງການໂຄສະນາຜົນຮ້າຍຂອງ ລບຕ ທັງໝົດ 98 ຄົນ, ຍິງ 35 ຄົນ, ປະຊາຊົນລາຍງານຈຸດຫຼັກຖານໃໝ່ໄດ້ຈຳນວນ 05 ຈຸດຫຼັກຖານຄື :

ປະເພດບົມບີ້ (BLU 17 ຈຳນວນ 02 ໜ່ວຍ), (M 34 WP ຈຳນວນ 01 ໜ່ວຍ), ລູກປືນໃຫ່ຍ 155 ມມ ຟິດສະຟໍ 01 ລູກ, ລູກປືນໃຫ່ຍ 75 ມມ ຈຳນວນ 01 ລູກ, ລູກປືນຄົກ 81 ມມ ຈຳນວນ 02 ລູກ. ລົງຄວບຄຸມຄຸນນະພາບສະໜາມທີ່ສຳເລັດແລ້ວ (QC).

- Task ID: Army 58-AC-2022-1803001-001, Area= 19,189 ມ², NRA_QC= 2,08% (4 ມ² x 100 ມ²) ຜ່ານການກວດກາ ແລະ ຄວບຄຸມຄຸນນະພາບ.
- Task ID: Army 58-AC-2021-1004055-001, Area = 12,821 ມ², NRA_QC= 3,11% (8 ມ² x 50 ມ²) ຜ່ານການກວດກາ ແລະ ຄວບຄຸມຄຸນນະພາບ.
- Task ID: Army 58-AC-2022-1004055-002, Area = 25,619 ມ², NRA_QC= 2,34% (6 ມ² x 100 ມ²) ຜ່ານການກວດກາ ແລະ ຄວບຄຸມຄຸນນະພາບ.
- ລວມເນື້ອທີ່ທັງ 03 ສະໜາມມີທັງໝົດ= 57,629 ມ² ທາງທີມງານກວດກາ ແລະ ຄວບຄຸມຄຸນນະພາບ ຫ້ອງການ ຄຊກລ ໄດ້ຄວບຄຸມຄຸນນະພາບບໍ່ໃຫ້ຫຼຸດ 2%= 7,53% ສະໜາມດັ່ງກ່າວກໍ່ເຫັນວ່າມີຄວາມ ປອດໄພບໍ່ພົບສິ່ງສ່ວນສະເກັດທີ່ໃຫຍ່ກວ່າມາດຕະຖານແຫ່ງຊາດທີ່ໄດ້ກຳນົດໄວ້ເຄິ່ງໜຶ່ງຂອງບົມບີ້ blu 26 (1/2 blu 26).

IV. ຜົນໄດ້ຮັບດ້ານດີ.

ຜ່ານການລົງຕິດຕາມກວດກາຢູ່ພາກສະໜາມຕົວຈິງສາມາດສະຫຼຸບສັງລວມໄດ້ດັ່ງນີ້:

- ມີລະບົບເອກະສານ, ການຄຸ້ມຄອງຂໍ້ມູນຂ່າວສານຢ່າງເປັນລະບົບເຊັ່ນ: ແມ່ນບົດລາຍງານການສຳຫຼວດບໍ່ແມ່ນວິຊາການ, ສຳຫຼວດດ້ານວິຊາການ, ບົດລາຍງານຜົນສຳເລັດຂັ້ນສາມ, ແບບຟອມຕິດຕາມຄວບຄຸມຄຸນນະພາບພາຍໃນ, ປຶ້ມບັນທຶກປະຈຳວັນ, ແບບຟອມລາຍງານລະເບີດທີ່ບໍ່ສາມາດພິສູດໄດ້, ແຜນຮອງຮັບອຸບັດຕິເຫດ, ໜວດເລືອດຂອງພະນັກງານ ແລະ ເອກະສານອື່ນໆ ເຫັນວ່າຄົບຖ້ວນຕາມມາດຕະຖານການປະຕິບັດງານ ແລະ ມາດຕະຖານແຫ່ງຊາດທີ່ໄດ້ກຳນົດໄວ້.
- ການຈັດຕັ້ງປະຕິບັດວຽກງານເກັບກູ້ລະເບີດຢູ່ພາກສະໜາມແມ່ນມີຄວາມປອດໄພ.
- ຜູ້ບັນຊາສະໜາມ ແລະ ຜູ້ຊ່ວຍຫົວໜ້າທີມມີຄຸນຈຸດທິ, ວິຊາການເກັບກູ້ກໍ່ລ້ວນແຕ່ໄດ້ຜ່ານການຝຶກອົບຮົມຈາກສູນຝຶກເກັບກູ້ລະເບີດແຫ່ງຊາດ ແລະ ກອງກວດກູ້ເພື່ອມະນຸດສະທຳຝຶກກັນເອງ.
- ການສ້າງຈຸດບໍລິຫານຄຸ້ມຄອງ, ຈຸດບັນຊາ, ສະຖານທີ່ປະຕິບັດງານທາງດ້ານການແພດ, ບ່ອນເກັບມ້ຽນອຸປະກອນເຄື່ອງກວດລະເບີດ, ບ່ອນຈອດລົດ, ຊຸມຂີ້ເຫຍື້ອ, ວິດຖ່າຍ, ບ່ອນທ້ອນໂຮມເກັບມ້ຽນເຫຼັກເສດສະຖານທີ່ເກັບມ້ຽນວັດຖຸລະເບີດ, ບ່ອນເກັບມ້ຽນລະເບີດທີ່ເຄື່ອນຍ້າຍໄດ້ ແລະ ແຜນເຄື່ອນຍ້າຍຄົນເຈັບ.
- ການປະຕິບັດງານຂອງທີມງານເກັບກູ້ແມ່ນປະຕິບັດຕາມໄຕມາດ ແຜນປະຈຳປີ ພື້ນທີ່ກວດກູ້ແມ່ນໄດ້ຂໍ້ມູນມາຈາກທີມງານສຳຫຼວດທາງດ້ານວິຊາການ ແລະ ສຳຫຼວດບໍ່ແມ່ນວິຊາການ.
- ການເຄື່ອນໄຫວວຽກງານກວດກູ້ຂອງທີມງານແມ່ນເຮັດການທຳລາຍໄປພ້ອມກັນໃນກໍລະນີທີ່ກວດພົບລະເບີດທີ່ບໍ່ສາມາດເຄື່ອນຍ້າຍໄດ້ແມ່ນຈະໄດ້ເຮັດການທຳລາຍໃນມື້ນັ້ນເລີຍ.
- ພາຍຫຼັງສຳເລັດການເກັບກູ້ໃນບ້ອກໃດໜຶ່ງຫົວໜ້າທີມຈະໄດ້ກວດກາຄຸນນະພາບໃນບ້ອກດັ່ງກ່າວ 10% ທີ່ນັກກວດກູ້ກວດສຳເລັດ, ຖ້າກວດກູ້ສະໜາມທັງໝົດສຳເລັດແມ່ນວິຊາການຜູ້ຊີ້ນຳພາກສະໜາມ ຈະລົງກວດກາຄຸນນະພາບ 2% ອີກເທື່ອໜຶ່ງຈຶ່ງສາມາດເຮັດໃບມອບຮັບເນື້ອທີ່ດິນດັ່ງກ່າວໃຫ້ເຈົ້າຂອງໄປນຳໃຊ້ໄດ້.

V. ດ້ານອ່ອນຂໍ້ຄົງຄ້າທີ່ຈະຕ້ອງໄດ້ປັບປຸງແກ້ໄຂ.

ຜ່ານການຕິດຕາມກວດກາຂອງທີມງານກວດກາຄຸນນະພາບພາຍນອກສະຫຼຸບໄດ້ວ່າ:

- ອຸປະກອນການແພດໝົດອາຍຸການນຳໃຊ້ ລວມມີດັ່ງນີ້:
 1. ບັງຍືດຂະນາດ 6 ນິ້ວ ຈຳນວນ 03 ກໍ້ ໝົດອາຍຸນຳໃຊ້ແຕ່ ວັນທີ 19/08/2021.
 2. ຊີແລ້ງ 50 ຊີຊີ ຈຳນວນ 01 ອັນ ໝົດອາຍຸນຳໃຊ້ແຕ່ ວັນທີ 01/06/2021.
 3. ຖົງມື ຈຳນວນ 03 ຄູ່ ໝົດອາຍຸນຳໃຊ້ແຕ່ ວັນທີ 01/04/2021.

ຕາມມາດຕະຖານແຫ່ງຊາດ ບົດທີ16 ການສະໜັບສະໜູນດ້ານການແພດໃຫ້ແກ່ວຽກງານເກັບກູ້, ເອກະສານຊ້ອນທ້າຍ ກໍ້.

- ທີມງານກອງກວດກູ້ລະເບີດເພື່ອມະນຸດສະທຳ 58 ກອງທັບ ບໍ່ໄດ້ນຳໃຊ້ແບບຟອມການມອບຮັບ-ການຂົນສົ່ງ, ການນຳໃຊ້ແບບຟອມບັນທຶກຄົນລະເບີດ ແລະ ແກ້ບໄຟຟ້າ ປະຈຳວັນ.
- ແບບຟອມບັນທຶກລາຍການອຸປະກອນຕ່າງໆ ປະຈຳທີມງານບໍ່ມີ.

ໂດຍລວມແລ້ວກອງກວດກູ້ລະເບີດເພື່ອມະນຸດສະທຳ 58 ກອງທັບໃນການປະຕິບັດວຽກງານການເກັບກູ້ຢູ່ພາກສະໜາມເຫັນວ່າມີຄຸນນະພາບ, ມີປະສິດທິພາບ, ມີຄວາມປອດໄພ ແລະ ການເຄື່ອນໄຫວວຽກງານແມ່ນອີງໃສ່ມາດຖານການປະຕິບັດງານ (SOP) ຂອງກອງກວດກູ້ລະເບີດເພື່ອມະນຸດສະທຳ 58 ກອງທັບ, ທີ່ສອດຄ່ອງກັບມາດຕະຖານແຫ່ງຊາດໄດ້ກຳນົດໄວ້.

ສະນັ້ນ, ຈຶ່ງລາຍງານມາຍັງທ່ານເພື່ອຊາບ.



ຫົວໜ້າຫ້ອງການ ຄຊກລ

ຫົວໜ້າໜ່ວຍງານ ຄຸ້ມຄອງຄຸນນະພາບ

ໂຈມແຍງ ແພງທອງສະຫວັດ

ບ່ອນນຳສົ່ງ:

- ກອງກວດກູ້ເພື່ອມະນຸດສະທຳ 58 ກອງທັບ "ເພື່ອຈັດຕັ້ງປະຕິບັດ"
 - ຄຸກລຂ ໄຊສິມບຸນ"ເພື່ອລາຍງານ"
 - ຄຸກລຂ ວຽງຈັນ"ເພື່ອລາຍງານ"
- ຫ້ອງການ ຄຊກລ ເກັບມ້ຽນ 1 ສະບັບ.